



EPISKE

Ministry Report of **TRUE LIFE CENTRE**

SEP 11

கிறிஸ்துவுக்குள் அன்பானவர்களே,
இயேசுவின் இணையற்ற நாமத்தில் வாழ்த்துக்கள்.

இயக்குநரிடமிருந்து

செப்டம்பர் 11ம் தேதியையாராலும் மறக்கமுடியாது. அமெரிக்காவின் உயர்ந்து நின்ற Twin Towerஐ தீவிரவாதிகள் தகர்த்த நாளாகும். சரித்திரத்தில் இது ஒருமுறை நடந்த நிகழ்வாக கருதப்படுகிறது. ஆனால் கர்த்தர் உலகத்தை படைத்துநாட்களிலும் இதுபோன்ற நிகழ்வு நடந்துள்ளது.

கர்த்தர் உலகத்தின் அனைத்து அம்சங்களையும் படைத்துவிட்டு, படைப்புகளுக்கு சிகரமாக, படைப்புகளுக்கு மேலாய் உயர்ந்து நிற்கும்படியாய் ஆதாம் ஏவாளை படைத்தார். ஆனால் எதிராளியானவன் சரியான தருணம் பார்த்து அவர்களை தகர்த்து விழுத்தள்ளினான்.

அமெரிக்காவினால் தகர்த்தப்பட்ட Twin Towerஐ மறுபடி கட்ட முடியவில்லை. ஆனால் கர்த்தர் தம் முடைய ஒரேபேறான குமாரனை இவ்வுலகத்திற்கு அனுப்பி வீழ்ந்த மானுடத்தை மறுபடியும் உயர்த்தியுள்ளார். இது நம் முடைய முயற்சியினாலோ, அல்லது பரிசுத்தத்தினால் ஏற்பட்டதல்ல. கர்த்தருடைய பெரிதான கிருபையினால் இது ஏற்பட்டது.

முறிந்த உறவை இயேசு கிறிஸ்து தம்முடைய புதிய உடன்படிக்கையினால் சீர்பொருந்த செய்திருக்கிறார். இதன் நிமித்தம் அவருடைய பிள்ளைகளாக நாம் உயர்த்தப்பட்டிருக்கிறோம். மேலும் கர்த்தரோடு நேரடியாக உறவாடும் பாக்கியத்தையும் பெற்றிருக்கிறோம். இது நம்முடைய செயலினால் அல்ல. நம்முடைய பரிசுத்தமான வாழ்க்கையினால் அல்ல. கர்த்தருடைய கிருபையினால் உண்டானது.

"எல்லாரும் படவுக்கிடக்கி, தீவுலகீகரமயிற்றுவர்களால், இவ்வசூரைப் புவருடைய கிருக்குறிச்சியை
கிடிவிடக்கு தீவுக்கிடுவான் தீக்குப்பீசீகங்கூற தீவுக்குக்களாக்கப்படுதிறாக்கள்" நூர்மர் 3 : 23,24
அதீக்கிராந்திகளையீடு நீதித்துவர்களாக்குத்தீத் தர்க்கமை சிறிக்குடும்பங்கூட்ட உயிர்ப்புத்தீர்.
இதுவரையிடால் இன் தீக்குப்பீசீகங்கள் என்னிடு ? : 5

இந்த கிருபையை பெருவதற்கு கர்த்தர் மீதுள்ள விசுவாசம் மாத்திரமே தேவையாகும்.

கிட்டுப்படும் விசைகளுக்குத் தாங்கீசுவரன் முன்று இருந்திருக்கிறார்கள். இது உற்சவார்த் தயோதானாகவுல்ல, தீவிர அங்குலமாகவும் ஆகும். என்பதே : 8

ரோமர் 5:1,2 வசனங்களும் இதை உறுதி செய்கின்றன. கர்த்தருடைய பிள்ளைகளாயிருக்கும் நாம் அவரை தொடர்புகொள்ள மற்றவர்களை நாடுவது அறியாமையாகும். இதற்கு காரணம் நம்முடைய விகிவாசக் குறைவாகும். கர்த்தர் தாமே நம்முடைய விகிவாசக்கை வர்க்கிக்கக் கூடிய செய்வாராக!

அன்பரின் ஊழியத்தில்

$\lambda \cdot \beta \eta$

(Rev. D. പെൻഡ്രസ് സ്റ്റേപൻ)

உன்னதப்பாட்டு

தேவ் துளி

எபிரேயத்தில் இப்புத்தகம் “சாலமோனுடைய பாடலின் பாடல்” என அழைக்கப்படுகிறது. (உபாகமம் 10:17 கர்த்தாதி கர்த்தர், தேவாதி தேவன், 1தீமோத 6:15 இராஜாதி ராஜா என குறிப்பிட்டுள்ளது போல பாடலின் பாடல் என குறிப்பிடப்பட்டுள்ளது)இதன் பொருள் சாலமோனால் அல்லது சாலமோனுக்காக பாடப்பட்ட சிறந்த பாடல் என்பதாகும். தமிழில் உன்னதப்பாட்டு என மொழிபெயர்க்கப்பட்டுள்ளது. உன்னதம் என்றால் உயர்ந்த என பொருள். இப்பதம் அதிகமாக தேவனுக்கடுத்த வார்த்தையாகவே பயன்படுத்தப்படுகிறது. “உன்னதமானவர்” “உன்னத ஸ்தலத்தில் வாசம்பண்ணுபவர் தேவன்” எனவே இப்புத்தகத்தை தேவனுக்கடுத்த பாடல் என்று சொன்னால் மிகையாகாது.

எழுதியவர்: உன்னதப்பாட்டு 1:1ல் இப்புத்தகத்தை எழுதியவர் சாலமோன் என தெளிவாக குறிப்பிடுவதாலும், இவர் பெயர் ஒரு முறை பயன்படுத்தப்பட்டிருப்பதாலும் (1:1,5, 3:7,9,11, 8:11-12), இவர் இராஜா என குறிப்பிடப்பட்டிருப்பதாலும் (1:4,12), இது சாலமோன் ராஜாவாகத்தான் இருக்கவேண்டும்.

காலம்: சாலமோன் இப்புத்தகத்தை எழுதியிருப்பாரானால் இது எழுதப்பட்ட காலம் கி.மு.10ம் நூற்றாண்டு அதாவது ஏற்கத்தாழ் 935ஆம் ஆண்டாகும்.

நேர்க்கழும் செய்தியும்: இறைவனுடைய அன்பு பல வழிகளில் வெளிப்படுகிறது. இவற்றில் ஒன்று கணவன் மனைவி அன்பு ஆகும். அதை திருமறையில் பல இடங்களில் பார்க்க முடிகிறது (சங்கீதம் 45:6-11, ஓசியா 2:19-20) மேலும் இயேசுகிறிஸ்துவை மனவாளனாகவும் திருச்சபையை மனவாட்டியாகவும் உருவகப்படுத்தியிருப்பதை புதிய ஏற்பாட்டில் தெளிவாகக் காணமுடிகிறது. (எபேசியர் 5:21-31, வெளி 19:7-9 2 கொரிந்தியர் 11:2) இயேசுவும் இது சார்ந்த உவமையைக் கூறியிருக்கிறார். (மத்தேயு 25:1-10)

இந்நாலின் செய்தி சாலமோன் மாறுவேடத்தில் குலமித்தியாளை சந்திக்கிறார். அன்பு கொள்ளுகிறார். பின்பு மறுபடி வருவதாக வாக்குக்கொடுத்து செல்கிறார். இதற்கும் இயேசுவினுடைய வாழ்விற்கும் அவர் மறுபடியும் வருவேனன்று வாக்குக்கொடுத்து சென்றதற்கும் அதிகமான தொடர்பு உண்டு.

எபிரேயர்கள் கருத்துப்படி நீதிமொழிகள் பிரகாரம் போன்றும் பிரசங்கியின் புத்தகம் பரிசுத்த ஸ்தலமாகவும் உன்னதப்பாட்டு மகாபரிசுத்த ஸ்தலமாகவும் உருவகித்துக் கூறப்பட்டது.

குறுக்கெழுத்துப் புதிர் -20

சரியான விடையெழுதியவர்களில் குலுக்கல் முறையில் தேர்ந்தெடுக்கப்பட்டு பரிசு பெறுபவர்.

திரு.ஃ.ஸ்மேஸ் சின்னதுவரை, பசுமலை, மதுவரை -625004

பரிசுபெற்றவருக்கு வாழ்த்துக்கள். பரிசு விரைவில் அனுப்பிவைக்கப்படும்

சோற்றுக் கற்றாழை(INDIAN ALOES)

மருத்துவ பகுதி

அற்றங்கரைகளிலும் சதுப்பு நிலங்களிலும் தோட்டங்களிலும் பயிராகும் இதன்னுணி பெரும்பாலும் முட்களுடன் காணப்படும் மடல், வேர் ஆகியவை மருத்துவப் பயன் உள்ளவை. அழகு சாதன பொருட்கள்தயாரிப்பில் இது அதிகம் உபயோகப்படுத்தப்படுகிறது.

கற்றாழையின் சோற்றை எடுத்து பலமுறை கழுவி இதில் சிறிது படிகாரம் அல்லது கீளாக் கற்கண்டு சேர்த்து சிறு துண்டில் முடித்து தொங்கவிட அதில் நீர் வடியும் இதை கண்ணில் விட கண் நோய் கண் சிவப்பு தீரும். இதன் சாறு வெப்பத்தை தணிக்கும் இந்தச் சாற்றுடன் வெண்ணெய், கற்கண்டு, வால்மிளகுத்தாள் சேர்த்து உண்ண நீர்ச்சுருக்கு, உடலரிப்பு நீங்கும்.

கற்றாழையை உலர்த்தி முறைப்படி பொடியாகச் செய்து உண்ண இளமையாக நூறாண்டு வாழலாம். இலையின் சதைப் பகுதியைச் சேகரித்து காயவைத்துப் பொடி செய்து, அதே அளவு மஞ்சள் பொடியுடன் கால் கோப்பைதண்ணீரில் கலந்து 3 அல்லது 4 நாட்கள் தொடர்ந்து பருகினால் மலச்சிக்கல் தீரும்.



இலையைக் கீறி சதைப்பகுதியை வெளியே தெரியுமாறு செய்து அதனைக் காயத்தின் மீது வைத்துக் கட்டுப்போட காயங்கள் குணமாகும். காயம் ஆறும் வரை தினமும் இருமுறை செய்யவும். கற்றாழையின் சோற்றை எடுத்து புதிதாக தினமும் மேலே பூசி வர வெண்படை குணமாகும்.

இலைத்தோலை நீக்கி சதையை நன்றாக கழுவி அதனுடன் இரண்டு பிடி முருங்கைப் பூ சேர்த்து அம்மியில் அரைத்து, சிறிதளவு வெண்ணெய் சேர்த்து எலுமிச்சை அளவு தினமும் காலை மட்டும் ஒரு வாரம் வரை சாப்பிட்டு வந்தால் மூல நோய் தீரும். உப்பு, காரம் நீக்கி பத்தியம் இருக்க வேண்டும்.

இதன் சாறு எடுத்து அதே அளவு நல்லெண்ணெய் எடுத்து கலந்து காய்ச்சி தலையில் தடவி வர நன்கு தூக்கம் வரும். முடி வளரும். கற்றாழையின் சோற்றை தலையில் தேய்த்து அரை மணிநேரம் ஊற வைத்து குளிக்க தலையில் ஏற்படும் பொடுகு, சிரங்கு குணமாகும். சோற்றுக் கற்றாழை மடலை இரண்டாக பிளந்து உள்ளே சிறதளவு வெந்தயத்தை வைத்து முடி விடவும். இரண்டு நாட்கள் கழித்து ஊறிய வெந்தயத்தை எடுத்து தேங்காய் எண்ணெயில் போட்டு அதை தேய்த்து குளிக்க நரை முடியும் கறுப்பாகும்.

வாடி சருகான் கற்றாழை மடலை தீயில் கருக்கி தேங்காய் எண்ணெயோடு கலந்து தீப் புண்கள் மீது பூசி வர விரைவில் புண் ஆறும். கற்றாழை மடலில் சிறு துண்டு எடுத்து இரண்டாக பிளந்து சோற்றுப் பகுதியை தீயில் வாட்டி உடல் பொறுக்கும் குட்டில் அடிப்பட்ட இடத்தில் இதை வைத்து ஒத்தடம் கொடுக்க வலி வீக்கம் மட்டுமல்ல இரத்தக் கட்டும் மாறும்.

தொகுப்பு: ஜான் ரவிந்திரநாத்:Co-ordinator, 3G Mission

மெல்லத் திறந்தது மனது

Session - 8



கடந்த மாதத்தில் வாழ்வின்
நாட்களை வயதின்
அடிப்படையில் பல
பகுதிகளாக பிரித்து
பார்த்தோம். இதன் முதல்
நிலை (Prenatal) பிறப்பதற்கு
முன் உள்ள காலமாகும்.

6 வர கரு சரியான உடல் வளர்ச்சிக்கும், மனவளர்ச்சிக்கும் அடித்தளம் குழந்தை வளர்ச்சியை நம்மால் நேரடியாக கவனிக்க முடிகிறதில்லை. ஆனால் இந்நிலை பற்றி தெரிந்துகொள்வது அவசியமாகிறது. கருவில் குழந்தை பல்வேறு நிலையிலான வளர்ச்சியை பெறுகிறது. கருவற்ற முட்டையானது ஏறத்தாழ 5ம் நாள் கருப்பையை அடைந்து 8-10 நாள்களில் நிலைவரப்படுகிறது.

உடல் உறுப்புகளின் வளர்ச்சிக்காலங்களை பார்க்கலாம். கருவறும் பொழுது முதலில் ஒரு குழந்தையின் பாலினம் நிர்ணயிக்கப்படுகிறது.

நாள் 22 குழந்தையின் இரத்தத்தின் உதவியால் இதயதுடிப்பு துவங்குகிறது.

வாரம் 3 முதுகெலும்பு நரம்பு மண்டலம் உருவாகத் துவங்குகிறது. மேலும் ஈரல், சிறுநீரகம், சீரண உறுப்புகள் வடிவம் பெறுகிறது.

வாரம் 5 கண், கால்கள், கைகள் வளரத் துவங்குகின்றன.

வாரம் 6 மூளை, வாய், உதடு காணப்படுகிறது. நகம் வளரத் துவங்குகிறது.

வாரம் 7 கண் இமை, பாதம் (Toes) முக்கு வளர்கிறது குழந்தை நீந்தவும் உதயவும் துவங்குகிறது.

வாரம் 8 எல்லா உறுப்புகளும் அதன் இடங்களில் அமைந்திருக்கிறது. கை ரேகை உருவாகிறது. இப்பொழுது குழந்தை கேட்கும் திறனைப் பெறுகிறது.

வாரம் 9-10 தலையை அசைக்கவும் திருப்பவும் துவங்குகிறது. விக்கல் (Liceup) எடுக்கும் நிலையை அடைகிறது.

வாரம் 10-11 சுவாசிக்கத் துவங்குகிறது. சிறுநீர் கழிக்கிறது. கைகளின் அருகில் உள்ள பொருட்களை பிடிக்கத் துவங்குகிறது.

வாரம் 12 - வலியை உணர்கிறது. உறுப்பு வளர்ந்திருக்கிறது. குழந்தை விரல் உறிஞ்சுகிறது.

வாரம் 15 சுவை உணரும் திறன் வளர்ந்திருக்கிறது.

வாரம் 16 குழந்தை 20 - 25 மி.மீ அளவில் சுமார் 1/4 கிலோ எடையுடன் காணப்படுகிறது.

வாரம் 17 குழந்தை கனவுகாணத் துவங்குகிறது.



வாரம் 20 தாயின் ஓலியை அறிகிறது.

(இக்காலத்திலிருந்து குறை பிரசவத்திற்கான வாய்ப்புகள் உண்டு) மாதம் 5-6 எண்ணெய் மற்றும் வியர்வை சுரப்பிகள் செயல்படத் துவங்குகின்றன. மாதம் 7-9 குழந்தை பார்த்தல், கேட்டல், சுவைத்தல் ஆகிய உணர்வுகளை பயன்படுத்துகிறது.

இந்த வளர்ச்சிப் பாதையில் ஏற்படும் பிரச்சனைகள் ஒரு குழந்தையின் உடல் வளர்ச்சியோடு மனவளர்ச்சியையும் பாதிக்கிறது. உதாரணமாக மூன்று வளர்ச்சியில் ஏற்படும் இடர்பாட்டினால் மனவளர்ச்சி குன்றியவர்களாகப் பிறக்கின்றனர். கருவிலுள்ள குழந்தையின் வளர்ச்சியை பாதிக்கும் அடிப்படை காரணிகளைக் காண்போம்.



1. ஊட்டச்சத்து: கருவற்ற பெண் தேவையான அளவு ஊட்டச்சத்து இல்லாதபட்சத்தில் குழந்தை வளர்ச்சி பாதிக்கிறது. போலேட்(Folate) போலிக் அமிலம்(Folic Acid) 20 வரத்தில் கால்சியம், இரும்பு, புரோட்டீன் போன்றவை இன்றியமையாததாகவுள்ளது.

2. புகைமிடத்தல்: கருவற்றிருக்கும் பெண் புகைப்பவராக இல்லாவிட்டனும் இவர் புகையை நுகர்வதால் அது குழந்தையின் வளர்ச்சியை பெரிதும் பாதிக்கிறது. மூளைவாதம் (Cerebral Palsy), குன்றிய மனவளர்ச்சி, ஆற்றலில் குறைபாடு, குறைந்த எடை பிறப்பு, குறைபிரசவம் மற்றும் இறந்து பிறத்தல் ஆகியவற்றிற்கு இது வழிவகுக்கும்.



3. மதுப்யழக்கம்: கருவற்ற நிலையில் மதுபானம் அருந்துவதால் குழந்தைக்கு நடத்தை மற்றும் உடல் சார்ந்த பிரச்சனைகள் ஏற்படுகிறது. நரம்பு மண்டல பாதிப்பு, பார்வை கோளாறு, கேட்டலில் பிரச்சனை போன்ற குறைபாடுகளும் ஏற்படுத்துகின்றன.

4. மருந்து: மருத்துவரின் ஆலோசனையில் ஸாமல் எடுக்கும் எந்த மருந்தும் குழந்தையின் உடல் மற்றும் மனநிலையை பெரிதும் பாதிக்கிறது. குறைந்த எடை, அங்கவீனம், மனவளர்ச்சி குன்றிய நிலை ஆகியவை இவற்றில் சிலவாகும்.

5. வயது: கருவற்றவரின் வயது 35க்கு மேல் இருக்கும்போது தாய்க்கும் சேய்க்கும் அபத்து அதிகமாகிறது.

மருத்துவரை அனுகி முறையான ஆலோசனை பெறும் பொழுது கருவளர்ச்சியின் பாதிப்பு குறைகிறது. நாம் அறிந்து செய்யும் தவறுகளினால் ஏற்படும் பாதிப்புபோல அறியா நிலையிலும் பாதிப்பு ஏற்பட வாய்ப்புகள் உள்ளது.

தொடரும்..

கண்கள் தூங்கலாம்! கனவுகள் தூங்கக்கூடாது! - A.P.J. அப்துல்கலாம்



கடவுளின் சிட்சை
கந்தர் எவனிடத்தில் அன்புகூருகிறாரோ அவனை அவர் சிட்சித்து, தாம் சேர்த்துக்கொள்ளுகிற எந்த மகனையும் தண்டிக்கிறார். - (எபிரேயர் 12:6).

ஒரு பெரிய கட்டிடத்தை கட்டும் பணி நடைபெற்றுக் கொண்டிருந்தது. கட்டிட மேஸ்திரி ஒருவர் நான்காவது மாடியிலிருந்து சித்தானைக் கூப்பிட நினைத்து சத்தமாக கத்தினார். சித்தானின் காதுகளில் சத்தம் விழவில்லை. மறுபடியும் கூப்பிட்டார். பலனில்லை. போதாத குறைக்கு இயந்திரங்களின் சத்தங்கள் அவரின் காதை அடைத்தது. மேஸ்திரி வேறு வழியின்றி ஒரு சிறிய கல்லை எடுத்து அவன் மேல் போட்டார். திடுக்கிட்டு, திரும்பி பார்த்த சித்தான், 'என்ன வேண்டும் ஜீயா?' என்று கேட்டான். மேஸ்திரி, 'மேலிருந்து பெரிய கிரானைட் கல்லை இறக்குகிறோம். அதனால் உன்னை கொஞ்சம் விலகி நிற்க சொன்னேன்' என்றார்.

இதேப்போலத்தான் ஆண்டவர் நம்மிடம் பேசும்போதெல்லாம் நம்முடைய பாவம் என்னும் தூரம் அந்த உறவை தடுக்கிறது. அதோடு கூட இவ்வுலகத்தின் ஆசைகள், தூர்க்குணங்கள், அவர் அழைக்கும் குரலை கேட்கக்கூடாதபடிக்கு நம் காதுகளை அடைத்து விடுகின்றன. ஆகவே தேவனும் வேறு வழியின்றி கற்கள் போன்ற சில சிட்சைகளை அனுப்புகிறார். இந்த சிட்சையின் நிமித்தமாகவாவது என் மகன், மகள் என்னை நோக்கி பார்க்கமாட்டானா? என்று தேவன் எதிர்பார்க்கிறார். தேவனின் நோக்கம் என்ன? இந்த சிறு கல்லை போட்டால் என் பிள்ளையை பெரிய கல்லாகிய பாதாளத்திற்கு விலக்கி தப்புவித்து விடலாம் என்பதே.

பிரியமானவர் களே, தேவனுடைய சிட்சையை அற்பமாக எண்ணாதிருங்கள், அவரால் கடிந்து கொள்ளப்படும் போது சோர்ந்து போகாதீர்கள். தகப்பன் சிட்சியாத பிள்ளை உண்டோ? நாம் அவரது பிள்ளைகள் என்றால் நிச்சயமாக நாம் வழிதப்பி நடக்கும்போது, அவர் நம்மை சிட்சிப்பார். அந்த சிட்சையில் நாம் செய்ய வேண்டியது என்ன? தேவனை நோக்கி பார்க்க வேண்டும். 'நான் சரி செய்ய வேண்டிய காரியம் என்ன? மாற்றி கொள்ள வேண்டிய குணநலன் என்ன?' என்று நம்மை நாமே ஆராய்ந்து பார்க்க வேண்டும். வேதத்தை வாசிக்கும்போதும் தேவனுடைய வார்த்தையைக் கேட்கும்போதும், அவர் சுட்டிக்காட்டுகிற உணர்த்துகிற காரியங்களை விட்டுவிட வாஞ்சையுள்ளவர்களாக இருக்க வேண்டும்.

மருத்துவ உலகம் என்ன சொல்லுகிறது? 'எந்த ஒரு பெரிய வியாதியும் முன் அறிகுறிகளின்றி திடீரென்று வருவதில்லை. சிறுசிறு கோளாறுகள் தெரியும்போதே உரிய சிகிச்சை எடுத்து கொண்டால் பெரிய ஆபத்திற்கு

தப்பிக்கலாம்' என்பதே. ஆம், இது நம் ஆவிக்குரிய வாழ்விலும் உண்மை. சிறிய சிட்சையில் நம்மை திருத்தி கொண்டால், வரப்போகும் பேராபத்திற்கு தப்பித்து கொள்ளலாம். ஒரு நாள் வரப்போகிறது. அந்நாளில் நாம் செய்யும் சகல காரியமும் நியாயத்தில் கொண்டு வரப்படும். அப்போது நாம் செய்யும் அநியாயமான, தூர்க்காரியங்களுக்கு நித்திய நரகம் என்னும் பேராபத்து உண்டு. அதற்கு தப்புவிக்கவே இந்த சிட்சையை கர்த்தர் அனுமதிக்கிறார். ஆகவே அவரது குரலுக்கு செவிசாய்த்து அவரது பாதையில் நடப்போம், நித்திய ஜீவனை சுதந்தரித்துக் கொள்வோம். ஆமென் அல்லேஹாயா! நன்றி...அனுசின மன்னா

என் இறைவன் இங்கே!

எங்கே கூயேசுவைத் தேடுகின்றாய்? - அவர்

எங்கே உனக்குள் கிருக்கின்றார்.

உடையின்றி கைகளைப் போர்வையாக்கி - பாதை

நடையிலே ஓரமாய் ஒதுங்கி வாழும்

கடைநிலை ஏழழுக்குதவிடும் கருணையின் ஆடையில்

தடையின்றி கீறைமகன் சிரிக்கின்றார்.

பலர் பசி போக்கும் கருணையிலே - வாழ்வில்

பரிதவிப்போர்க்களிக்கும் அருளினிலே

நலிவடைந்தோர்க்குதவும் அன்பினிலே

நடையிலூந்தோர்க்கருணம் கூரக்கத்திலே

கூர்ச்சகர் கூயேசு கிருக்கின்றார் - நம்

இதய ஆஸயத்தில் அவர் என்றும் வாழுகின்றார். ~ ஜரன் ரவிந்திரநாத்

பணிக்கள பயணம்

வடதிந்தியாவில் மிஷனரி பணிக்களாங்களைப் பார்வையிட சத்தீஸ்கர் மாநிலம் செல்லும் **TLC** ஊழியர்களுக்காகவும் அவர்களின் பிரயாண பாதுகாப்பிற்காகவும், கர்த்தருக்கு சித்தமானால் அங்கு ஒரு புதிய பணிக்களம் ஆரம்பிக்கப்படவும் ஜூபித்து கொள்ளுங்கள்.

பணிக்களத் தேவை



திருவிழாப்பட்டியிலுள்ள (புதுக்குடி) புதிய பணிக்களத்தில் கூரையினால் வேயப்பட்ட ஜூபக்கூடம் அன்மையில் பெய்த மழையினால் அதிக சேதமடைந்துள்ளது. அதனை செப்பனிடவும் புதியதாக கூரை வேயவும் ரூ 10,000/- தேவைப்படுகிறது. விருப்பமுள்ளோர் உதவிடுக!

வேதாகமத்தில் பயன்கள் : தீணாள்

பயன்கள் பகுதி

(தீணாள் தொடர்ச்சி.)

ஆண்டவராகிய இயேசு கிறிஸ்துவின் இனிதான் நாமத்தில் உங்களுக்கு என் அன்பின் வாழ்த்துக்கள். அன்பானவர்களே, வீண் மாயைகளைக் பின்பற்றி தன் வாழ்க்கையைத் தொலைத்த வாலிபப் பெண்ணான தீணாளைக் குறித்து கடந்த இதழில் சிந்திக்கத் தொடங்கினோம். அவளிடத்தில் காணப்பட்ட வீணான காரியமாக முதலாவது. அவள் வீட்டிற்கு அடங்காத வீண் அவவல்கரியரய் இருந்தான்.(ஆதி 34:1)என சிந்தித்தோம்.

இரண்டாவதாக அவள் வீண் வார்த்தைக்கு இடம் கொடுத்தான்.(ஆதி 34:3) அதிக பேச்சு அபத்து என்ற உலக மொழியும் சொற்களின் மிகுதியினால் பாவம் இல்லாமல் போகாது. என்ற வேத கூற்றும் எவ்வளவு உண்மை என்பது தீணாளின் காரியத்தினால் விளங்குகிறது. அதிக பேச்சு மட்டுமல்ல, வீணான பேச்சுகளுக்கும் விலக்கி நம்மை காத்துக் கொள்ள வேண்டும் என்பதும் மறுக்க முடியாத உண்மை. இன்றைய வாலிப் சமுதாயமும் இப்படிப்பட்ட வீணான மாயையான வார்த்தைகளை விரும்பி நம்பி ஒடிக் கொண்டிருப்பதை நாம் பார்க்கின்ற வேளைகளில் அவர்களின் எதிர்காலத்தை குறித்து கலங்கி அவர்களை எச்சரிக்க நினைக்கிறோம். ஆனால் எத்தனை வாலிப் பிள்ளைகள் அதற்கு செவி கொடுக்கிறார்கள்? பெரியவர்கள் மற்றும் பெற்றவர்கள் சொல்லும் உண்மையைக் காட்டிலும், மாயையான வசனிப்பு மிகுந்த வார்த்தைகளே அவர்களுக்கு இன்பமாய், நலமாய் தோன்றுகிறது. இதற்கு மயங்குவது அவர்களின் வாழ்க்கையையே அழித்துவிடுகிறது. மனுஷனுக்கு செம்மையாய் தோன்றுகிற வழியுண்டு. அதின் முடிவோ மரண வழிகள்.(நீதி 16:25)என்ற வார்த்தை தீணாள் வாழ்க்கையில் உண்மையாகிவிட்டது. இதிலிருந்து வாலிப் பிள்ளைகள் தங்களை விலக்கி காத்துக் கொள்ள வேண்டும். அதற்கு ஒரே வழி. கர்த்தரை நம்பி வாழ்வதும்(சங் 31:6)கர்த்தருடைய வேதத்தில் பிரியமாய் இருப்பதும் (சங் 119:113)தான். ஆகவே தான் சங் 119:9ல் வாலிபன் தன் வழியை கர்த்தருடைய வசனத்தின் படி நடப்பதினால் மட்டுமே காத்து கொள்ள முடியும் என வலியுறுத்தப்படுகிறது. திருமணத்திற்கு முந்தய உறவை வேதம் வன்மையாகக் கண்டிக்கிறது. வேதத்தை வாசிக்க, அதற்கு செவிகொடுக்க மனமின்றி, நேரமின்றி அதை கசப்பாய் கருதி இனிமையாய் தோன்றுகிற வீண் வார்த்தைகளுக்கு செவி கொடுக்கிற காரியத்தைக் குறித்து எவ்வளவு ஜாக்கிரதையாய் இருக்க வேண்டும், என்பதை தீணாளின் வாழ்க்கை நமக்கு உணர்த்துகிறது. வேதத்திற்கு செவிகொடுக்க, அதன்படி நம் வாழ்க்கையை காத்துக் கொள்ள தீர்மானிப்போம்! ஆசிர்வாதம் பெறுவோம்! ஆமென் தொடர்ந்து பேசுவோம்...

திருமதி. அமலா பென்ஹர்

சோதனையிலும் சாதித்த சாது சுந்தர்சிங் விதைகள்

திபெத் நாடு, புத்த மதத்தை சார்ந்த மக்கள் வாழும் இடம் கிறிஸ்துவின் சுவிசேஷத்தை அறிவிக்கவோ, கேட்கவோ தடைசெய்யப்பட்ட இடம், மீறினால் கொடுரமான தண்டனை.

உள்ளத்தில் கிறிஸ்துவையும் கரங்களில் வேதாகமத்தையும் சுமந்து புறப்பட்டார் சாது சுந்தர் சிங். பிறப்பிலே அவர் ஒரு சீக்கியர், வளர்ப்பிலே மிகவும் சடங்காச்சாரங்களுடன் வளர்க்கப்பட்டவர்.

18வயதில் திபெத்தை நோக்கி சுவிசேஷத்தை சுமந்து சென்ற சாது, திபெத் லாமாக்களால் பிடிக்கப்பட்டு துன்புறுத்தப்பட்டு, விரட்டியடிக்கப்பட்டார்.


துன்பங்களை இன்பமாக ஏற்றுக்கொண்டு மீண்டும் சுவிசேஷபணியினை தொடர்ந்த சாது சுந்தர்சிங் லாமாக்களின் தலைவனிடம் பிடிப்பட்டார். தண்டனையோ மிகவும் கொடுரம். பாழடைந்த கிணற்றில் தவறு செய்தவர்களை உள்ளே போட்டு மூடி விடுவார்கள், உடல் அழுகி சாகவேண்டியதுதான். சாது சுந்தர் சிங்கிற்கும் இதே தண்டனை கொடுக்கப்பட்டது. உள்ளே விழுந்தவுடன் அவரது தோள்பட்டை எலும்பு உடைந்தது. அழுகிய பின் நாற்றத்தால் வயிறு குமட்டியது. எங்கு பார்த்தாலும் பினங்கள். கிணற்றிற்குள்ளிருந்தே ஜெபிக்க ஆரம்பித்தார் சாது சுந்தர் சிங். மூன்று நாட்களுக்குப் பின் ஓர் அதிசய மனிதரால் கிணற்றுக் கதவு திறக்கப்பட்டு காப்பாற்றப்பட்ட சாது சுந்தர் சிங் மீண்டும் தனது பணியினைத் தொடர்ந்தார்.

திபெத், நேபாளம் மற்றும் இந்தியாவின் பல பாகங்களிலும் ஊழியம் செய்த இவர் எனிமையாகவும் இனிமையாகவும் உவமைகளாலும் போதிப்பதில் சிறந்தவர். இவரது நூல்கள் கிறிஸ்தவ வாழ்க்கையின் ஊன்று கோல்கள்

செப்டம்பர் 3ம் நாள் பிறந்த சாது சுந்தர் சிங் இரத்தம் சிந்தும் பாதங்களுடைய அப்போஸ்தலன் என்றும் இந்திய அப்போஸ்தலன் என்றும் அனைவராலும் அன்புடன் அழைக்கப்பட்டார்.

“வாலிபரே! விழித்தெழும்புக்கள்! பாவரோகத்தால் நசிந்து போகும் ஆண்மாக்கள் எத்தனை என்று சற்று நினைத்துபாருக்கள்” எனும் சாது சுந்தர் சிங்கின் அறைகூவலை மனதில் ஏற்போம்....

- நன்றி : மனிதர்களைத் தேடிய மரமனிதர்கள்



உலகை பார்த்து வாழ்பவன் சராசரி மனிதன்
உலகமே பார்க்க வாழ்பவன் சாதனை மனிதன்

குறுக்கெழுத்துப் புதிர்-21
உன்னதப்பரட்டி

1				2	
3					
4			5	6	
7		8			9
		10			
11	12				
	13	14			

டைமிருந்து வலம்

- நேசம் இதைப்பார்க்கிலும் இன்பமானது.(7)
- இவைகள் பாடுங்காலம் வந்தது.(5)
- இந்த மரம் காய்த் தத்து. (3)
- இரத்தின் தூண்கள் இதினால் பண்ணப்பட்டிருந்தது.(3)
- இந்த பழம் வாசனை வீசும்.(4)
- இஸ்ரவேலில் இருந்த சவுரியவாங்கள் இத்தனை பேர்.(4)
- இது கண்மலைகளில் குதித்து வரும்.(4)

குறுக்கெழுத்துப்போட்டியில் சரியான விடையெழுதி குலுக்கல்முறையில் தேர்தெருக்கப்படுவார்களுக்கு பரிசு வழங்கப்படும்

ச-ரியான விடை எழுதியோர் திருக்கெல்வேலி:

குறுக்கெழுத்துப் புதிர்-20

(மிரசங்கி) விடைகள்

1	ப	ண	ப	2	பி	ரி	ய	ன்
ரி	3	வா	ய்	ற/ஞ	வு	டை	4	நு
5	ம	ர	ண	க்/ங்	டி	6	ப	ற்
ஊ	ன்	ம்	7	க	8	மு	டு	கீ
கை	வ	று	ன	வு	கு	கு	ர்	
ல	9	ஜி	ற்	ம்	றி	ழி	த்	
ம்	ர	10	கா	தி	11	அ	நீ	தி

வேதத்தைத் தேடு**வலமிருந்து டைம்**

- ரூபவதியின் கணகள் இந்த பறவையின் கண்களுக்கொத்தது.(2)
- வீட்டின் உத்திரங்கள் இந்த மரத்தினால் ஆனது.(3)
- நேசரின் தலைமயிர் இதைப்போல கருமையாய் இருக்கிறது.(3)
- ரூபவதியின் கூந்தல் இந்த மலையில் தழை.மேயும் வெள்ளாட்டு மந்தையைப் போலிருக்கிறது.(4)

மேனிருந்து கழு

- சிங்கார வனத்திலிருந்த ஒரு விருட்சம். (5)
- வீட்டின் மச்ச இந்த மரத்தினால் ஆனது.(4)
- என் நேசர் இதற்கு ஒப்பாய்விருக்கிறார்.(4)

அடைப்புக்குறிக்குள் உள்ள எண் விடையில் உள்ள எழுத்துகளின் எண்ணிக்கையைக் குறிக்கும். விடைகளைக் கட்டத்திற்குள் எழுத வேண்டும் விடைகள் வந்து சேர வேண்டிய கடைசி நாள் 20.9.2011

துதிக்க

- ❖ (கருங்காலக்குடி) வஞ்சிப்பட்டி --கணேசபாண்டி கால்வலி சுகமானதற்காக
- ❖ (கருங்காலக்குடி) 18க்காம் பட்டியில் தடைப்பட்டிருந்த வேதபாட வகுப்புகள் தொடந்து நடைபெறுவதற்காக
- ❖ (கருங்காலக்குடி) பெருச்சங்குடிபட்டியில் பிள்ளைகளுக்கு வேதபாடம் நடத்த புதியவாசலை திறந்ததற்காக
- ❖ (திருவிழாப்பட்டி) கணேசபுரம், புதுத்தெரு ஆகிய பகுதிகளில் புதிதாக சவிசேஷம் அறிவிக்க புதிய வாசல் அமைந்ததற்காக
- ❖ சீவலசமுத்தீர்த்தில், 3^{தி} மூலம் நடத்தப்பட்ட ஊழியர்கள் பயனுள்ள வகையில் அமைந்ததற்காக

ஜெயிக்க

- ❖ கருங்காலக்குடி, பட்டியக்காடு பகுதிகளில் ஆலயம் கட்டப்பட
- ❖ கருங்காலக்குடியில் வேதபாடவகுப்பிற்கு பிள்ளைகள் தொடந்து வர
- ❖ கருங்காலக்குடியில் நடராஜன் குடும்பத்திலுள்ள மனக்குறைகள் தீர்க்கப்பட
- ❖ கருங்காலக்குடி ஆசிரியர் சிவக்குமார் ஆண்டவரை இன்னும் அதிகமாய் ஆர்வத்துடன் அறிந்துகொள்ள
- ❖ (திருவிழாப்பட்டி) ரமணி, பிரகாஷ் சரீர பெலவீனம் நீங்க
- ❖ (திருவிழாப்பட்டி) சின்னதுரை, ரவி, செல்வம் ஆகியோரின் கடன் பிரச்சனைகள் நீங்க
- ❖ (திருவிழாப்பட்டியில் சேதமடைந்துள்ள ஜெபக்கூடம் விரைவில் செய்யிடப்பட
- ❖ (திருவிழாப்பட்டி) திருமதி.வனிதாவின் சுகபிரசவத்திற்காக,
- ❖ (திருவிழாப்பட்டி) மகாலெட்சுமியின் கணவர் குடிபழக்கத்திலிருந்து விடுதலை பெற
- ❖ 3^{தி} மூலம் நடைபெறும் ஊழியத்திற்கு ஏற்ற ஆலோசனை கிடைக்க
- ❖ TLC ஊழியர்களை தாங்குபவர்களுக்காக

உங்களின் கனிவான கவனத்திற்கு...

இந்த ஊழியத்திற்கு உதவ விரும்புவோர் உங்களது நன்கொடைகளை காசோலை (Cheque) வரைவு ஒலை (Draft) அஞ்சல் ஆணை (Money order) மூலமாக எங்களின் அலுவலக முகவரிக்கு அனுப்பலாம். நேரிடையாக வங்கியில் செலுத்த விரும்புவோர் கீழ்க்கண்ட எங்களின் வங்கிக் கணக்கில் செலுத்தி அதன் விபரத்தினை கடிதம் மூலம் தெரிவிக்கவும்.

வங்கியின் பெயர்: **Union bank of india, Kochadai branch, Madurai**

வங்கி கணக்கு எண்: **493902010325498**

கணக்கின் பெயர் **True Life Centre, IFSC Code : UBIN 0549398**

நம்மைச் சுற்று..

ஆக்ராவில் அமைந்துள்ள நினைவுச் சின்னமான தாஜ்மகால் மிகப் பெரிய சுற்றுலாத்தலமாக விளங்குகிறது. கடந்த ஆண்டில் நுழைவுச்சீட்டு விற்பனை மூலம் ரூ 20 கோடி வருவாய் ஈட்டியுள்ளது.

கார்பன் மொபைல்ஸ் நிறுவனம், மொபைல் போன் தயாரிப்பிற்காக சென்னை அருகே ஸ்ரீபெரும்புதூரில் 300 கோடி ரூபாய் திட்டச் செலவில் தொழிற்சாலை தொடங்கி திட்டமிட்டுள்ளது.

ரயில்வே துறைக்கு ஏற்படும் வருவாய் இழப்பை சரிக்கட்டும் வகையில் பயணக்கட்டணங்களை மாற்றியமைக்க ரயில்வே அமைச்சகம் திட்டமிட்டுள்ளது. ஏசி வகுப்புகளுக்கான கட்டணங்களை, கணிசமாக அதிகரிக்கி திட்டமிட்டுள்ளதாக தகவல் கள் வெளியாகியுள்ளது.

உலக மக்கள் தொகை வரும் அக்டோபர் மாத இறுதியில் 700 கோடியாக உயரும் என தகவல் வெளியிடப்பட்டுள்ளது. வினாடிக்கு 5 குழந்தைகள் வீதம் வருடத்திற்கு 7,8 கோடி அளவிற்கு மக்கள் தொகை அதிகரித்து வருகிறது. இந்நிலை தொடர்ந்தால் வரும் 2025ம் ஆண்டிற்குள் உலக மக்கள் தொகை 800 கோடியாக உயரும் என கணக்கிடப்பட்டுள்ளது.

சீனா தனது முதல் விமானம் தாங்கிக் கப்பலை வெள்ளோட்டம் விட்டுள்ளதால் அதன் அதிவேக நவீனமயம் குறித்த கவலை உலக நாடுகளிடையே அதிகரித்துள்ளது.

Printed Matter
Private circulation among members mailed under rule 114 & 121
of the P & T guide printed book up to 100 gms Rupee 1 only

To

If undelivered please return to

Owned and published by True Life Centre, Madurai.
Editor: A.John Ravindranath.

TRUE LIFE CENTRE
 3rd Mission Office
 7/3, Meyyappan 1st Street
 Arappalayam, Madurai - 625 016

+ 91 91501 23438

visit us : <http://www.truelifeland.com>